

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1831/8 - 2013 ඔක්තෝබර් 08 වැනි අඟහරුවාදා - 2013.10.08
1831/8 ஆம் இலக்கம் - 2013 ஆம் ஆண்டு ஒத்தோபர் மாதம் 08 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I)- பொது

இலங்கை மத்திய வங்கியின் அறிவித்தல்கள்

2011 ஆம் ஆண்டின் 42 ஆம் இலக்க நிதித் தொழில் சட்டம்

2011 ஆம் ஆண்டின் 42ஆம் இலக்க நிதித் தொழில் சட்டத்தின் 12 ஆம் பிரிவின் கீழ் இலங்கை மத்திய வங்கியின் நாணயச் சபையினால் ஆக்கப்பட்ட பணிப்புரை.

நிவாட் அஜித் லெஸ்லி கப்ரால்,
நாணயச் சபையின் தலைவரும்
இலங்கை மத்திய வங்கியின் ஆளுநரும்.

கொழும்பு,
2013 யூலை 26.

2013 ஆம் ஆண்டின் 3ஆம் இலக்க நிதித் கம்பனிகள் (படுகடன் சாதனங்கள்) பணிப்புரை

- இப்பணிப்புரையானது 2013 ஆம் ஆண்டின் 3ஆம் இலக்க நிதிக்கம்பனிகள் (படுகடன் சாதனங்கள்) பணிப்புரை என எடுத்துக்காட்டப்படலாமென்பதுடன் 2011 ஆம் ஆண்டின் 42ஆம் இலக்க நிதித் தொழில் சட்டத்தின் நியதிகளில் உரிமம் பெற்ற ஒவ்வொரு நிதிக் கம்பனிக்கும் ஏற்புடைத்தாதல் வேண்டுமென்பதுடன் இப்பணிப்புரையின் திகதியிலிருந்து தொழிற்பாட்டிற்கு வருதலாதலும் வேண்டும்.
- இப்பணிப்புரையானது பணத்தினைக் கடன்படுவதற்காக நிதிக் கம்பனியொன்றினால் வழங்கப்பட்ட படுகடன் சாதனங்களுக்கு ஏற்புடைத்தாதல் வேண்டும். ஒரு படுகடன் சாதனமென்பது முறி, தொகுதிக்கடன், வர்த்தகப்பத்திரம், வாக்குறுதிச் சான்றிதழ் அல்லது பணிப்பாளரினால் தீர்மானிக்கப்படக் கூடியவாறான வேறு ஏதேனும் படுகடன் சாதனம் என பொருள்படும்.
 - படுகடன் சாதனங்கள் ஒவ்வொன்றினதும் வழங்கல் காசு என அல்லது பணிப்பாளரினால் தீர்மானிக்கப்படக்கூடிய வேறு ஏதேனும் பெறுமதி கொண்டதாக கருதப்படல் வேண்டும்;
 - நிதிக் கம்பனியொன்று இப்பணிப்புரை, நிதிக் கம்பனிகளின் (வட்டி வீத) பணிப்புரை மற்றும் நிதிக் கம்பனிகள் (திரவச் சொத்துக்கள்) பணிப்புரை என்பனவற்றின் ஏற்பாடுகளுக்குப்பட்டு படுகடனை வழங்கலாம்;
- எந்தவொரு படுகடன் சாதனத்திலும் மீட்புத் திகதி ஒரு மாதத்திலும் பார்க்க குறைவானதாக இருக்கக்கூடாது என்பதுடன் அத்தகைய படுகடன் சாதனத்தின் வழங்கல் திகதியிலிருந்து அறுபது மாதங்களை விஞ்சாதும் இருத்தல் வேண்டும்.

படுகடன்
சாதனங்களின்
முதிர்ச்சி.



- 4.1 ஓராண்டு அதற்குள் அதற்கும் குறைவான முதிர்ச்சிகளுடன் கூடிய படுகடன் சாதனங்கள்,
 - (i) தனிப்பட்ட வைப்புக்களுடாக வழங்கப்படுதல் வேண்டும், அத்துடன்
 - (ii) ஒரு மில்லியனுக்கும் (1,000,000) குறையாத பெறுமதியொன்றில் வழங்கப்படுதல் வேண்டும்.
- 4.2 ஓராண்டிற்கும் கூடுதலான முதிர்ச்சியுடன் படுகடன் சாதனங்களின் வழங்கலானது,
 - (i) இலங்கை பரிவர்த்தனை ஆணைக்குழுவின் படுகடன் பட்டியலிடல் விதிகளுக்கிணங்க கொழும்பு பங்குச் சந்தையில் பட்டியலிடப்பட்டிருத்தல் வேண்டும், அத்துடன்
 - (ii) படுகடன் சாதனங்களை வழங்குவதற்கு முன்னர் பணிப்பாளர்களுக்கு விண்ணப்பித்து எழுத்து மூலமான ஒப்புதலைப் பெற்றிருத்தல் வேண்டும்.
5. நிதிக் கம்பனியொன்றினால் வழங்கப்பட்ட படுகடன் சாதனத்திற்கு செலுத்தப்படக் கூடிய உயர்ந்தபட்ச ஆண்டு வட்டி வீதம்/கழிவு/நறுக்கு வீதம் நிதிக் கம்பனிகளின் (வட்டி வீதங்கள்) பணிப்புரையின் ஏற்பாடுகளுக்கு உட்பட்டதாக இருத்தல் வேண்டும்.
6. ஒவ்வொரு நிதிக் கம்பனியும் நிதிக் கம்பனிகளின் (திரவச் சொத்துக்கள்) பணிப்புரையின் ஏற்பாடுகளுக்குட்பட்டு படுகடன் சாதனங்களுக்கான திரவத்தன்மையினைப் பேணுதல் வேண்டும்.
7. 7.1 பணத்திணைக் கடனாகப் பெறும் ஒவ்வொரு நிதிக் கம்பனியும் படுகடன் சாதனங்களில் முதலீடு செய்யும் ஒவ்வொரு ஆட்களுக்கும் அத்தகைய படுகடன் சாதனமொன்றினை வழங்குதல் வேண்டும். இது அனைத்து நோக்கங்களின் பொருட்டும் அத்தகைய பணத்திணை நிதிக் கம்பனி ஏற்றுக் கொண்டதனை அறிவிக்குமொன்றாகக் கருதப்படுதல் வேண்டும்.
- 7.2 அத்தகைய படுகடன் சாதனம் ஒவ்வொன்றும் படுகடன் சாதனங்களை வழங்குகின்ற நோக்கத்திற்காக பணிப்பாளர் சபையினால் அதிகாரமளிக்கப்பட்ட குறைந்தபட்சம் இரண்டு அலுவலர்களினால் கையொப்பமிடப்பட்டிருத்தல் வேண்டும்.
- 7.3 ஒவ்வொரு படுகடன் சாதனமும் பின்வருவனவற்றைக் கொண்டிருத்தல் வேண்டும்.
 - (i) தொடர் இலக்கம் ;
 - (ii) நிதிக் கம்பனியின் பெயர் மற்றும் பதிவு செய்யப்பட்ட முகவரி ;
 - (iii) வழங்கப்பட்ட திகதி ;
 - (iv) முதலீட்டாளரின் பெயர், தேசிய அடையாள அட்டை இலக்கம் அல்லது கடவுச்சீட்டு இலக்கம் மற்றும் முகவரி ;
 - (v) பெறப்பட்ட பணத்தின் தொகை எழுத்திலும் இலக்கத்திலும் ;
 - (vi) கொடுபடத்தக்க ஆண்டு வட்டி வீதமும் கொடுப்பனவு அடிப்படையும்,
 - (vii) படுகடன் சாதனத்தினை மீட்புச் செய்யக்கூடிய திகதி ; அத்துடன்
 - (viii) அதிகாரமளிக்கப்பட்ட அலுவலர்களின் பெயர்களும் பதவியும்.
8. 2006 ஆம் ஆண்டின் 6 ஆம் இலக்க நிதியியல் கொடுக்கல்வாங்கல் சட்டத்தின் கீழ் விதிக்கப்பட்ட தேவைப்பாடுகளுக்கும் அதில் விடுக்கப்பட்ட ஏதேனும் விதிகளுக்கும் மேலதிகமாக, ஒவ்வொரு நிதிக் கம்பனியும் பின்வருவன உட்பட ஒவ்வொரு வகைச் சாதனங்களுக்கும் வெவ்வேறான பதிவேடுகளைப் பேணுதல் வேண்டும்.
 - (i) தொடர் இலக்கம் ;
 - (ii) ஒவ்வொரு முதலீட்டாளரினதும் பெயர், முகவரி, தொடர்பு விபரங்கள், தேசிய அடையாள அட்டை இலக்கம் அல்லது கடவுச்சீட்டு இலக்கம் அல்லது கம்பனி முதலீட்டாளர்களைப் பொறுத்தவரையில் பெயர், பதிவுசெய்யப்பட்ட முகவரி, தொழில் இடம்பெறும் முக்கிய இடம், கம்பனிப் பதிவு இலக்கம் ;
 - (iii) பெறப்பட்ட பணத்தொகை ;
 - (iv) படுகடன் சாதனங்களின் மீட்புத் திகதி ;
 - (v) வட்டி வீதம் மற்றும் வட்டிக் கொடுப்பனவின் அடிப்படை (மாதாந்தம்/ காலாண்டு/ அரையாண்டு/ஆண்டு அல்லது மீட்பில்) ; அத்துடன்
 - (vi) ஒவ்வொரு கொடுப்பனவினதும் திகதியும் தொகையும் (வட்டி அத்துடன்/அல்லது முதல் தொகை).

9. 9.1 பொதுமக்களிடமிருந்து வைப்புக்களைக் கோரி நிதிக் கம்பனியினால் நேரடியாகவோ அல்லது மறைமுகமாகவோ பிரசுரிக்கப்படுகின்ற ஒவ்வொரு விளம்பரமும் பின்வருவனவற்றை உள்ளடக்கியிருத்தல் வேண்டும்.

ஓராண்டிற்கு மேலான முதிர்ச்சிகளைக் கொண்ட படுகடன் சாதனத்திற்கான விளம்பரம் மற்றும் ஏனைய தேவைப்பாடுகள்.

- (i) அத்தகைய கம்பனிகளுக்கு 2011 ஆம் ஆண்டின் 42 ஆம் இலக்க நிதித் தொழில் சட்டத்தின் கீழ் இலங்கை மத்திய வங்கியின் நாணயச் சபையினால் உரிமம் வழங்கப்பட்டிருத்தல் வேண்டும் ;
- (ii) கம்பனி கூட்டிணைக்கப்பட்ட திகதி ;
- (iii) இலங்கை மத்திய வங்கியினால் ஏற்றுக் கொள்ளத்தக்க கொடுகடன் தரமிடல் முகவரினால் கம்பனிக்காகவும் படுகடன் சாதனத்திற்காகவும் வழங்கப்பட்ட கொடுகடன் தரமிடல் ;
- (iv) அத்தகைய படுகடனின் வட்டியில் காலாந்தரக் கொடுப்பனவு, ஆண்டு நறுக்கு வீதம் மற்றும் அத்தகைய படுகடன்களின் முதிர்ச்சி, மற்றும்
- (v) அத்தகைய வைப்புக்கள் ஏற்றுக்கொள்ளப்பட்ட நியதிகள் மற்றும் நிபந்தனைகள்.

9.2 இப்பிரிவின் கீழ் விளம்பரங்களை மேற்கொள்ளும் பொழுது ஏனைய நிதிக் கம்பனிகளிடையே நியாயமற்றதும் ஒழுக்கநெறியற்றதுமான போட்டிகளுக்கு இட்டுச் செல்லக்கூடிய எந்தவொரு பதத்தினையும் நிதிக் கம்பனிகள் பயன்படுத்தக்கூடாது. இப்பிரிவின் கீழ் வெளியிடப்பட்ட/ அனுப்பப்பட்ட/ஒலி பரப்பப்பட்ட/காட்சிப்படுத்தப்பட்ட ஏதேனும் விளம்பரங்கள் இப்பிரிவின் ஏற்பாடுகளுடன் இணங்கிச் செல்லவில்லை அல்லது பொதுமக்களைத் தவறாக வழிநடத்தக்கூடிய தகவல்களைக் கொண்டிருக்கிறது எனப் பணிப்பாளர் கருதுமிடத்து அவர் திருத்தியமைக்கப்பட்ட வாசகத்தினை பிரசுரிக்குமாறு/ அனுப்புமாறு/ ஒலி பரப்புமாறு/ காட்சிப்படுத்துமாறு அல்லது நியாயமானதொரு காலப்பகுதிக்குள் பணிப்பாளரினால் குறித்துரைக்கப்பட்ட விதத்தில் அத்தகைய விளம்பரத்தினை நிறுத்தி வைக்குமாறு நிதிக் கம்பனியினைப் பணிக்கலாம்.

9.3 நிதிக் கம்பனியொன்று படுகடன் வழங்கலுக்கான உதவுதொகையினை திரட்டுவதற்கான ஏதேனும் விளம்பரங்களை வெளியிடுவதற்கு அல்லது காட்சிப்படுத்துவதற்கு முன்னர் பணிப்பாளரின் எழுத்து மூலமான அனுமதியினைப் பெறுவதற்கு விண்ணப்பித்தல் வேண்டும். நிதிக் கம்பனியொன்று ஏதேனும் விளம்பரமொன்றினை வெளியிடுவதற்கு/ காட்சிப்படுத்துவதற்கு குறைந்தபட்சம் 3 வேலை நாட்களுக்கு முன்னதாக அத்தகைய விளம்பரத்தினை அச்சு வடிவிலோ அல்லது இலத்திரனியல் வடிவிலோ பணிப்பாளருக்கு அனுப்பி வைத்தல் வேண்டும்.

10. இப்பணிப்புரையில்

வரைவிலக்கணம்.

- (i) “பணிப்பாளர் சபை” என்பது நிதிக் கம்பனியின் பணிப்பாளர் சபை எனப் பொருள்படும்.
- (ii) “பணிப்பாளர்” என்பது இலங்கை மத்திய வங்கியின் வங்கியல்லா நிதியியல் நிறுவனங்கள் மேற்பார்வைத் திணைக்களத்தின் பணிப்பாளர் எனப் பொருள்படும்.
- (iii) “நிதியியல் நிறுவனங்கள்” என்பது 1988 ஆம் ஆண்டின் 30 ஆம் இலக்க வங்கித்தொழில் சட்டத்தின் கீழ் உரிமம் பெற்ற வங்கியொன்றினை அல்லது 2011 ஆம் ஆண்டின் 42 ஆம் இலக்க நிதித் தொழில் சட்டத்தின் கீழ் உரிமம் பெற்ற நிதிக் கம்பனியொன்றினை அல்லது 2000 ஆம் ஆண்டின் 56 ஆம் இலக்க நிதிக் குத்தகைக்குவிடல் சட்டத்தின் கீழ் பதிவு செய்யப்பட்ட நிதிக் குத்தகைக்கு விடும் நிறுவனமொன்றினைக் குறிக்கும்.
- (iv) “தனிப்பட்ட வைப்பு” என்பது முன்விபரணங்களின் வழங்கல் அல்லது இணைத்தளம், விளம்பர தூண்கள், தொலைநகல், மின்னஞ்சல், துண்டுப் பிரசுரங்கள், பதாதைகள், சுவரொட்டிகள் அல்லது கையேடுகள் என்பனவற்றை உள்ளடக்கிய பொதுமக்கள் ஊடகங்களினூடாக அல்லது வேறு ஏதேனும் விதத்தில் மேற்கொள்ளப்பட்ட விளம்பரங்கள் எதுவுமில்லாமல் வழங்கப்படுகின்ற ஏதேனும் படுகடன் சாதனம் எனப் பொருள்படும்.